

امام احمد رضا

اور

خطبہ عقیدہ حمایت

تحریر

صلح بردار لا سیار و رجاحت (رسول قادری)



ادارہ تحقیقات امام احمد رضا کشمیر

Marfat.com

تحفظ عقیدہ ختم نبوت

اور

امام احمد رضا



تحریر و تحقیق

صاحبزادہ سید و جاہت رسول قادری

ادارہ تحقیقات امام احمد رضا

گلشن رضا جانباز چوک، خانپورہ بارہمولہ۔ ۱۹۳۱۰ کشمیر

نام----- تحفظ عقیدہ ختم نبوت اور امام احمد رضا

تحریر----- صاحبزادہ سید وجاہت رسول قادری

صفحات----- ۲۳

سن اشاعت----- مارچ ۲۰۰۳ء

بار اول----- ادارہ تحقیقات امام احمد رضا کراچی

بار دوم----- ادارہ تحقیقات امام احمد رضا کشمیر

تعداد----- ایک ہزار

☆☆ ملنے کا پتہ ☆☆

(۱) ادارہ تحقیقات امام احمد رضا (اسلام آباد)

44/4-D، اسٹریٹ-38، سکٹر 1/F-6 اسلام آباد 44000 پاکستان

(۲) ادارہ تحقیقات امام احمد رضا، کراچی

25، جاپان فیشن، رضا چوک، رویگل صدر (کراچی 74400) پاکستان

(۳) ادارہ تحقیقات امام احمد رضا کشمیر

گلشن رضا، جانباز چوک، خانپورہ بارہ مولہ 193101 کشمیر



امام احمد رضا اور تحفظ عقیدہ ختم نبوت



سید ہر دوسرा، احمد مجتبی، نبی المصطفیٰ، رسول مرتضیٰ، محمد رسول اللہ صلی اللہ تعالیٰ علیہ وآلہ وسلم کے نبی آخر الزماں ہونے پر امت کا اجماع ہے اور نصوص قرآنیہ و احادیث مبارکہ سے ثابت ہے۔ خصوصاً آیہ کریمہ ولکن رسول اللہ و خاتم النبیین^(۱) نص قطعی کے اعتبار سے سند کی حیثیت رکھتی ہے۔ اسی طرح "ختم نبوت" کے الفاظ کے ساتھ بہت سی احادیث مبارکہ کتب حدیث میں ملتی ہیں۔ "ختم بی النبیؤں" مجھ سے انبیاء کو ختم کر دیا گیا۔^(۲) "ختم نبوت" کے ساتھ ساتھ مسلم و مخارقی میں ایسی حدیثیں بھی وارد ہیں جس میں رسول اللہ ﷺ نے انبیاء کرام کو ایک عمارت سے تسبیہ دی اور خود کو اس آنحضرت سے تسبیہ دی جس سے عمارت نبوت کی سمجھیل ہوئی^(۳) اسی طرح حدیث

شریف میں ”انہ لانبی بعدی“^(۲)، ”لیس نبی بعدی“^(۵) اور ”لانبوہ بعدی“^(۶) کے بھی الفاظ آئے ہیں یعنی پیشک میرے بعد کوئی نبی یا نبوت نہیں۔

قرآن مجید اور احادیث مبارکہ کی روشنی میں یہ امت کا جماعتی اور اتفاقی مسئلہ رہا ہے کہ سرور عالم ﷺ کے بعد مدعا نبوت کا دعویٰ کرتا تو الگ رہا، آپ ﷺ کے بعد نبوت کی تمنا کرتا بھی کفر ہے۔ (نحوالہ اعلام بقواعد اسلام، امام حبیبی)

تاریخ شاہد ہے کہ ہر دور میں اسلام اور اہل اسلام کے خلاف یہود و نصاریٰ اور دیگر کفار مشرکین ساز شیں کرتے رہے ہیں تاکہ عقائد اسلام کو منخ کیا جاسکے اور سید عالم ﷺ کی محبت مسلمانوں کے دلوں سے نکال کر ان کی قوت اور سلطنت کو پارہ پارہ کیا جاسکے۔

علماء اہل سنت نے، جنہوں نے ہر دور میں اعلاء کلمۃ الحق کا فریضہ انجام دیا ہے، تاریخ کے ہر موز پر اسلام کے خلاف اٹھنے والے فتنوں کی سر کوئی کی ہے۔ اسی طرح انہوں نے ختم نبوت کے منکرین کا سخت رد کر کے ان کے سر اٹھانے سے پہلے ہی انہیں کچل دیا۔

دور جدید میں فتنہ قادیانیت یا مرزاںیت مسلمانان عالم کے خلاف ایک بہت ہی گھناؤنی سازش ہے جو جسمت اسلامیہ کے لئے ایک کینسر سے کم نہیں۔ ہمیشہ کی طرح اس فتنہ کی سر کوئی کیلئے بھی علماء و مشائخ اہل سنت کا کردار شروع سے ہی بہت عالیشان رہا ہے۔ ”ترجمان اہل سنت“ اگست، ستمبر ۱۹۷۲ء میں رد قادیانیت پر ۱۶۰ علماء کی ۱۹۰ کتب کا تعارف ہے۔ جبکہ سید صابر حسین شاہ صاحب نے اپنی تصنیف ”قادِ اعظم کا مسلک“ میں اس موضوع پر ۳۲ رہنماء اور ۳۶ رہنمائیات و رسائل کا ذکر کیا ہے اس طرح اگر مکرات کو حذف کر دیا جائے تو مصنفین علماء کی تعداد ۳۳ رہنمائیات و رسائل کی تقریباً ۶۰ رہنمائی ہیں۔ اگر دور جدید کے علماء پاک و ہند و بھلہ دیش کے حوالے سے مزید تحقیق اور جستجو کی جائے تو راقم کے خیال میں علماء و کتب کی تعداد ۱۰۰ سے بھی تجاوز کر جائے گی۔ لیکن رد

قادیانیت کے حوالے سے دو شخصیات کی تصانیف نے سب سے زیادہ شرہت پائی:

(1) اعلیٰ حضرت امام احمد رضا خاں محدث بریلوی علیہ الرحمۃ

(2) حضرت پیر طریقت سید مر علی شاہ صاحب گولڑوی علیہ الرحمۃ

ہم اس وقت رد قادیانیت کے ضمن میں امام احمد رضا کی قلمی کاؤشوں اور تحریک ختم نبوت پر اس کے اثرات کا جائزہ لیں گے۔ امام احمد رضا فاضل بریلوی علیہ الرحمۃ (المتوفی ۱۳۲۰ھ / ۱۹۲۱ء) چودھویں صدی ہجری کے ایک جید عالم دین اور اپنے عمد کے معروف رجع فتاویٰ ہیں جن کے پاس بلاد عرب و عجم، افریقہ، امریکہ اور یورپ سے بیک وقت پانچ پانچ سو استفتاء مسائل دینیہ و جدیدہ کی دریافت کیلئے آتے تھے (۷)۔ وہ اپنی جرأۃ ایمانی اور حق کے اظہار اور اعلام کے اعتبار سے ”لایخافون لومۃ لائم“ کے صحیح مصدق تھے۔ انہوں نے منصب و مقام نبوت و رسالت اور مہمات مسائل دینیہ کے بیان میں ایک ہزار کے قریب چھوٹے بڑے رسائل تصنیف کئے جو مختلف علوم و فنون پر ان کی حیرت انگیز دسترس کا منہ بولتا ثبوت ہیں (۸)۔ ان کے عمد کے جید علماء ہند، سندھ اور علماء حرمیں شریفین نے ان کے فضل و کمال اور تبحر علمی کو نہ صرف سر ہا ہے بلکہ آپ کی دقت نظری اور علمی فتوحات پر آپ کو خراج عقیدت پیش کرتے ہوئے انہیں ”امام العصر“، ”تابغۃ روزگار“، ”مجد وقت“، ”اللہ کی نعمتوں میں سے ایک عظیم نعمت“ قرار دیا ہے (۹)۔

بر صغیر پاک و ہند میں امام احمد رضا فاضل بریلوی کا وہ پہلا خانوادہ ہے جہاں منکرین ختم نبوت اور قادیانیت کا سب سے پہلے رد کیا گیا۔ سید عالم علیہ السلام کے خاتم النبیین ہونے سے انکار کا فتنہ ہندوستان میں پہلی بار اس وقت منظر عام پر آیا جب مولوی احسن ناتائقی (م ۱۳۱۲ھ / ۱۸۹۵ء) نے قیام بریلوی کے دوران (۱۸۵۰ء تا ۱۸۶۰ء) حدیث ”اثر ان عباس“ کی بنیاد پر اپنے اس عقیدہ کا واضح اعلان کیا کہ رسول ﷺ کے علاوہ بھی ہر طبقہ زمین

میں ایک ایک ”خاتم النبین“ موجود ہے۔^(۱۰)

امام احمد رضا کے والد ماجد علامہ مولانا نقی علی خاں علیہ الرحمۃ (م ۱۲۹ھ
۸۸۰ء) نے مولوی احسن ناتوی کی سخت گرفت کی اور اس عقیدہ کو مسلمانوں کے متفقہ عقیدہ ختم نبوت کے منافی قرار دیتے ہوئے ایسا عقیدہ رکھنے والے کو گراہ اور خارج از اہل سنت قرار دیا۔ ان کی حمایت میں علماء بریلی، بدایوں اور رامپور نے بھی فتوے دیئے جس میں مولوی احسن ناتوی صاحب کے مسلم الثبوت عالم مفتی ارشاد حسین مجددی فاروقی بھی شامل تھے جبکہ مولوی احسن ناتوی کی حمایت میں ان کے عزیز مولوی قاسم ناتوی صاحب نے ایک کتاب ”تحذیر الناس“ تحریر کی^(۱۱) اور وہ اپنے عزیز کی حمایت میں اس قدر بڑھ گئے کہ انہوں نے یہاں تک لکھ دیا کہ :

”سو عوام کے خیال میں رسول اللہ صلی اللہ علیہ وسلم کا خاتم ہونا بایس معنی ہے کہ آپ

کا زمانہ انبیاء سابق کے زمانے کے بعد اور آپ سب میں آخر نبی ہیں“^(۱۲)

(نوٹ : یہ بہت بڑی مخدومی بلکہ گستاخی ہے کہ سید عالم علیہ السلام کا اسم گرامی لکھتے وقت ”صلیع“ یا ”صلیع“ جسے ممکن الفاظ لکھے جائیں، اسلئے کہ آئیہ کریمہ ”انَّ اللَّهَ وَمَلِيكُهُ يَصْلَوْنَ عَلَى النَّبِيِّ الْخَ“ میں حکم وجوب ہے وہ قلم و زبان دونوں کے لئے ہے) دوسری جگہ مزید تحریر کیا :

”اگر بالفرض بعد زمانہ نبوی علیہ السلام بھی کوئی نبی پیدا ہو تو پھر بھی

خاتمیت محمدی میں کچھ فرق نہ آئے گا جہا جائے کہ آپ کے معاصر

کسی اور زمین میں یا فرض کیجئے اسی زمین میں کوئی اور نبی تجویز کیا

جائے“^(۱۳)۔

یہی وہ دل آزار تشریع ہے جس نے انیسویں صدی کے آخری دھائی میں ملت

اسلامیان ہند میں دودھڑے پیدا کر دئے اور ایک نئے فرقہ ”دیوبندی وہابی“ کو جنم دیا آگے چل کر ”تحذیر الناس“ کی اسی عبارت نے مرزا غلام قادریانی کذب کی جھوٹی نبوت کے دعویٰ کے لئے مضبوط بنیاد فراہم کی جس کو آج تک قادریانی بطور دلیل پیش کرتے چلے آئے ہیں۔ حتیٰ کہ ۷ ستمبر ۱۹۴۷ء کو جب پاکستان کی قومی اسمبلی میں قادریانیوں کو غیر مسلم قرار دینے کیلئے دلائل دیئے جارے تھے تو قادریانیوں کے نمائندہ مرزا ناصر نے اپنے مسلمان ہونے کے دفاع میں مولوی قاسم نانا توی کی ان عبارات کو بطور دلیل پیش کیا جس کا جواب جناب مفتی محمود سمیت اسمبلی میں موجود کسی دیوبندی سے نہ من پڑا البتہ مولا ناشاہ احمد نورانی اور علامہ عبدالصطفی الا زھری صاحب نے گرجدار آواز میں کہا کہ ہم اس عبارت کے لکھنے والے اور اس کے قائل دونوں کو ایسا ہی کافر سمجھتے ہیں جیسا قادریانیوں کو اور اس سلسلے میں امام احمد رضا کا مرتبہ اور حرمین شریفین کا تصدیق شدہ فتویٰ حسام الحرمین میں اسمبلی میں پیش کیا جا چکا ہے۔

مزید حیرت کی بات یہ ہے کہ مفتی محمود صاحب کی جماعت، جمیعت علماء اسلام ہی کے دو معزز ارکین مولوی غلام غوث ہزاری دیوبندی اور مولوی عبدالحکیم دیوبندی نے قادریت کے خلاف پیش کردہ قرارداد پر قومی اسمبلی میں موجود ہونے کے باوجود دستخط نہیں کئے لیکن نہ مفتی محمود صاحب نے، نہ ان کی جماعت نے اور نہ ہی کسی اور دیوبندی عالم نے ان کے خلاف کوئی تادبی کارروائی کی یا بیان دیا یا اخبارات میں مضمون لکھا۔ (۱۲) دراصل مرزا غلام قادریانی کی تردید و تکفیر کے ساتھ ساتھ اس عبارت کی تائید و حمایت وہی شخص کر سکتا ہے جو عین نصف النہار کے وقت آفتاب کے وجود کے انکار کی جرأت کر سکتا ہو یا پھر اس کی ذہنی کیفیت صحیح نہ ہو۔

بر صغیر پاک و ہند کے علمائے مرشدین میں حضرت امام احمد رضا وہ پہلے شخص یہ جنہوں نے ۱۳۲۳ھ / ۱۹۰۵ء حرمین شریفین کے تقریباً ۲۵،۳۵ مشاہیر فقہاء اور علماء سے

مرزا غلام قادیانی اور قادیانیت کی بنیاد فراہم کرنے والے مولوی قاسم ناتا توی اور ان کے دیگر ہم عقیدہ علماء کے بارگاہ الٰہی اور بارگاہ رسالت پناہی میں گستاخانہ عبارات کے خلاف شخصی طور پر اسلام سے اخراج اور کافر قرار دیئے جانے کا واضح فتویٰ حاصل کیا جسے عرب و عجم میں پذیرائی حاصل ہوتی۔ یہ فتویٰ ”حسام الحر مین علی منحر الكفر و المین“ کے نام سے متعدد بار شائع ہو چکا ہے۔ آگے چل کر حر مین طیبین کا یہی فتویٰ عالمی سطح پر قادیانیوں اور قادیانی نوازوں کے غیر مسلم قرار دیئے جانے کی تمهید بنا۔

امام احمد رضا محدث بریلوی قدس سرہ نے مرزا قادیانی کو صرف کافر ہی نہیں قرار دیا بلکہ اس کو ”مرتد منافق“ بھی کہا ہے اور اپنے فتوؤں میں اس کو اس کے اصلی نام کے بجائے غلام قادیانی کے نام سے یاد کیا ہے۔ ”مرتد منافق“ وہ شخص ہے جو کلمہ اسلام پڑھتا ہے، اپنے آپ کو مسلمان کرتا ہے، اس کے باوجود اللہ تعالیٰ یا رسول اللہ ﷺ یا کسی نبی یا رسول کی توبین کرتا ہے یا ضروریاتِ دین سے کسی شے کا منکر ہے (۱۱)۔ اس کے احکام کافر سے بھی سخت تر ہیں (۱۲)۔ امام صاحب نے مرزا غلام قادیانی اور منکرین ختم نبوت کے رد و ابطال میں متعدد فتاویٰ کے علاوہ جو مستقل رسائل تصنیف کئے ہیں ان کے نام یہ ہیں۔

(۱) ”جزاء الله عدوه بآبائه ختم النبوة“: یہ رسالہ ﷺ ۱۳۱ھ میں تصنیف ہوا۔ اس میں عقیدہ ختم نبوت پر ایک سو یہیں حدیثیں اور منکرین کی تکفیر پر جلیل القدر ائمہ کرام کی تمیس تصریحات پیش کی گئی ہیں۔

(۲) ”السوء والعقاب على المسيح الكذاب“: یہ رسالہ ﷺ ۱۳۲۰ھ میں اس سوال کے جواب میں تحریر ہوا کہ آیا ایک مسلمان اگر مرزا تی ای ہو جائے تو کیا اس کی بیوی اس

کے نکاح سے نکل جائے گی؟ امام احمد رضا نے دس وجہ سے مرزا غلام قادیانی کا کفر ثابت کر کے احادیث کے نصوص اور دلائل شرعیہ سے ثابت کیا کہ سنی مسلمہ عورت کا نکاح باطل ہو گیا وہ اپنے کافر مرتد شوہر سے فوراً علیحدہ ہو جائے۔

(۳) ”قیر الذیان علی مرتد بقادیان“: یہ رسالہ ۱۳۲۳ھ میں تصنیف ہوا۔ اس میں جھوٹے مسح قادیان کے شیطانی الہاموں، اس کی کتابوں کے کفر یہ اقوال اور سیدنا عیسیٰ علیہ الصلوٰۃ والسلام اور ان کی والدہ ماجدہ سید ناصر یم رضی اللہ تعالیٰ عنہا کی پاکی و طمارت اور ان کی عظمت کو اجاگر کیا گیا ہے۔

(۴) ”المبین ختم النبیین“: یہ رسالہ ۱۳۲۶ھ میں اس سوال کے جواب میں تصنیف ہوا کہ ”خاتم النبیین“ میں لفظ ”النبیین“ پر جو الف لام ہے وہ استغراق کا ہے یا عہد خارجی کا۔ امام احمد رضا نے دلائل کثیرہ واضحہ سے ثابت کیا کہ اس پر الف لام استغراق کا ہے اور اس کا منکر کافر ہے۔

(۵) ”الجرار الدیانی علی المرتد القادیانی“: یہ رسالہ ۱۳۰۳ھ محرم الحرام کے ایک استفتاء کے جواب میں لکھا گیا اور اسی سال ۱۲۵۰ھ صفر المظفر ۱۳۰۳ھ کو آپ کا وصال ہوا۔

سائل نے ایک آیت کریمہ اور ایک حدیث پیش کی جس سے قادیانی، حضرت عیسیٰ علیہ الصلوٰۃ والسلام پر استدلال کرتے ہیں، امام احمد رضا نے آیت کریمہ کے سات فائدے بتائے اور سات وجوہ سے ان کے دلائل کو رد کیا اور حدیث شریف کو دلیل بنانے کے



دو جواب دیکر قادیانیوں کے اس عقیدہ کا رد بليغ کیا۔

(۶) ”المتعدد المنتقد“: مولانا شاہ فضل رسول قادری بدایونی کی قدس سرہ العزیز عربی کتاب ”المعتمد المعتقد“ پر قلم برداشتہ عربی حاشیہ ہے جس میں اپنے دور کے نوپید فرقوں کا ذکر کرتے ہوئے قادیانیوں کا بھی ذکر کیا ہے اور انہیں دجال و کذاب کہا ہے۔

امام احمد رضا علیہ الرحمۃ والرضوان کی مند افتاء سے ہندوستان میں جو سب سے پہلا رساہ قادیانیت کی رد میں شائع ہوا وہ ان کے صاحبزادہ اکبر جیہہ الاسلام مولانا مفتی حامد رضا خاں بریلوی علیہ الرحمۃ نے ۱۵۱۳ھ / ۱۸۹۵ء ”الصارم الربانی علی اسراف القادیانی“ کے نام سے تحریر کیا تھا، جس میں مسئلہ حیات عیسیٰ علیہ السلام کو تفصیل سے بیان کیا گیا ہے اور غلام قادیانی کذاب کے مثیل مسیح ہونے کا زبردست رد کیا گیا ہے۔ امام احمد رضا نے خود اس رسائل کو سراہا ہے۔^(۷)

مذکورہ بالا سطور سے یہ بات اظہر من الشمس ہے کہ منکرین ختم نبوت اور قادیانیوں کے رد و ابطال میں امام احمد رضا کس قدر سرگرم، مستعد، متحرک اور فعال تھے۔ وہ اس فتنہ کے ظہور پذیر ہوتے ہی اس کی سرکوبی کے درپے تھے، جب کہ ان ہی دنوں ان کے بعض ہم عصر جید مخالفین علماء مرزا غلام قادیانی کی جعلی اسلام پرستی اور جذبہ تبلیغ اسلام سے نہ صرف متاثر نظر آرہے تھے بلکہ بعض تواس سے اپنی عقیدت و محبت کا کھلمن کھلا اظہا بھی کر رہے تھے اس سلسلے میں مشور مصنف اور ندوۃ العلماء (لکھنؤ، ہند) کے مہتمم مولوی ابوالحسن علی ندوی صاحب کا بیان ایک تاریخی اہمیت رکھتا ہے۔ ندوی صاحب نے اپنے مرشد شیخ عبدالقاری رائے پوری صاحب کی سوانح حیات میں مرزا غلام قادیانی کے ساتھ ان کے تعلق خاطر کا اہم واقعہ بیان کرتے ہوئے لکھتے ہیں کہ وہ مرزا غلام قادیانی کی کتابیں پڑھا کرتے

تھے، انہوں نے کہیں پڑھا کہ خدا نے اس کو مستعجاب الدعوۃ قرار دیا ہے وہ اس الحام سے بہت متاثر ہوئے چنانچہ وہ، اس کے بعد مرزا قادیانی کو اپنی حدایت اور شرح صدر کی دعا کیلئے برابر خط لکھا کرتے تھے اور وہاں سے جواب بھی آتا تھا۔ ایک مرتبہ مولانا احمد رضا خاں صاحب نے قادیانی کا رد لکھنے کیلئے کتابیں منگوائیں تو شیخ عبدالقدیر رائے پوری نے بھی وہ مطالعہ کیں جس سے ان کے قلب پر اتنا اثر ہوا کہ وہ اسے سچا سمجھنے لگے۔ (ملخصاً) (۱۸)

اس واقعہ پر علامہ ارشد القادری صاحب نے رد قادیانیت کے سلسلے میں اپنی ایک تحریر میں بڑا جامع تبصرہ کیا ہے جو قابوئین کرام کے استفادہ کے لئے پیش کیا جاتا ہے (۱۹) :

”مولانا ابوالحسن علی ندوی کی اس تحریر سے جہاں واضح طور پر یہ بات

ثابت ہوتی ہے کہ امام احمد رضا اپنی ایمانی بصیرت کی روشنی میں مرزا غلام احمد قادیانی کونہ صرف کذاب اور مفتری سمجھتے تھے بلکہ دشمن

اسلام سمجھ کر اس سے لڑنے کے لئے ہتھیار جمع کر رہے تھے وہیں یہ

بات بھی ثابت ہوتی ہے کہ مولانا ابوالحسن علی ندوی کے پیر و مرشد

مولانا عبدالقدیر رائے پوری مرزا غلام احمد قادیانی سے نہ صرف ایک

عقیدت مند کی حد تک متاثر تھے بلکہ اپنے دعوائے نبوت میں اسے

بہت حد تک سچا بھی سمجھتے تھے۔ اب اس کی وجہ بصیرت کا فقدان ہو یا

اندرونی طور پر مفہومت کا کوئی رشتہ ہوا سے اللہ ہی بہتر جانتا ہے لیکن

اس بات میں کوئی شبہ نہیں کہ امام احمد رضا کادیانی شعور کفر کو کفر اور

باطل کو باطل سمجھنے میں نہ کبھی غلط فہمی کا شکار ہوا اور نہ فیصلہ کرنے میں

کوئی خارجی جذبہ ان کی راہ میں حائل ہو سکا اور یہ صرف توفیق

خداوندی اور عنایت رسالت پناہی ہے“

راقم اس تبصرہ پر مزید اضافہ یہ کرتا ہے کہ ندوی صاحب نے بات یہیں ختم کر دی اور یہ نہیں بتایا کہ ان کے پیر و مرشد کی ہدایت کا سبب بھی اعلیٰ حضرت عظیم البرکت امام احمد رضا کے وہ فتاویٰ اور تصانیف تھیں جو انہوں نے قادریانیت اور منکرین ختم نبوت کے رد میں تحریر فرمائیں۔ اسی طرح عبدالجید سالک نے ”یارانِ کمن“ میں لکھا ہے کہ ابوالکلام آزا (دیوبندی) مرزا قادریانی کی ”غیرتِ اسلامی اور حمیتِ دینی“ کے قدردان تھے یہی وجہ ہے کہ غلام قادریانی کے مرنے پر انہوں نے اخبار ”وکیل“ (امر تسر) میں بحیثیت مدیر، اس کی ”خدماتِ اسلامی“ پر ایک شاندار شذرہ لکھا اور وہ لاہور سے بٹالہ تک اس کے جنازے کے ساتھ بھی گئے (۲۰)۔ اس تعزیتی شذرہ کے اہم اقتباسات کو قادریانیوں نے ۱۹۷۳ء میں قومی اسمبلی کے پورے ایوان کے سامنے اپنے مسلمان ہونے کی دلیل میں مولوی قاسم نانا توی کی مذکورہ بالا عبارات کے ساتھ بڑے فخر کے ساتھ پیش کیا تھا۔ ایک حیرت انگیز انکشاف یہ بھی ہوا کہ دیوبندی حکیم مولوی اشر فعلی تھانوی صاحب نے مرزا غلام قادریانی کی چار تصانیف ”آریہ دھرم“ (۱۸۹۵ء) ”اسلام کی فلاسفی“ (۱۸۹۶ء) ”کشتی نوح“ (۱۹۰۲ء) اور ”نیم دعوت“ (۱۹۰۵ء) کے مجموعے کو ”المصالح العلیہ للاحکام النقیدہ“ کے عنوان سے ۱۹۱۶ء / ۱۳۳۲ھ میں خود اپنے نام سے شائع کیا، اسی کتاب کو قیام پاکستان کے بعد محمد رضی عثمانی دیوبندی صاحب نے ”احکام اسلام عقل کی نظر میں“ کے نام اور اپنے دیپاچہ کے ساتھ دارالاشععت کراچی سے شائع کیا (۲۱)۔ اگر مولوی اشر فعلی تھانوی مرزا قادریانی کو کافر یا جھوٹا سمجھتے تو اسلام کی حقانیت کی دلیل کے طور پر اس کی تحریر اپنے نام سے ہرگز شائع نہ کرتے۔ ادھر جس وقت مولوی تھانوی صاحب غلام قادریانی کی چربہ کتب اپنے نام سے شائع کرانے کا اہتمام فرماتے تھے، امام احمد رضا فاضل بریلوی قدس سرہ اور ان کے صاحبزادے جنتہ الاسلام مولانا حامد رضا خان علیہ الرحمۃ مندا فتاویٰ بریلوی سے مرزا غلام قادریانی کے خلاف کفر اور ارتداد

کا فتویٰ صادر فرمائے گر مسلمانوں کے ایمان و عقیدہ کی حفاظت کا سامان بھم پنچار ہے تھے۔ اس کے علاوہ امام احمد رضا کی تقریباً ۶۰ کتب اور ان کا مرتب کردہ فتاویٰ حرمین شریفین "حسام الحرمين علی منحر الكفر والمیں" اور "جیۃ الاسلام کی کتاب" "الصارم الربانی علی اسراف القاریانی" (ح۱۳۲ھ) یکے بعد دیگر نے شائع ہو رہی تھیں۔

الغرض کہ اس فتنہ کے رد میں امام احمد رضا کی مساعی جمیلہ اس قدر قابل تاثش اور قابل توجہ ہیں کہ ہر موافق و مخالف نے انہیں قدر کی نگاہ سے دیکھا ہے۔ پروفیسر خالد شبیر احمد فیصل آبادی دیوبندی مکتبہ فکر سے تعلق رکھتے ہیں لیکن اس کے باوجود انہوں نے اپنی تأثیر "تاریخ محاسبہ قادریانیت" میں رد مرزا زادت پر امام احمد رضا کا فتویٰ بڑے اہتمام سے شائع کیا ہے اور امام صاحب کی فقیہی دانش و بصیرت کو شاندار خراج تحسین پیش کیا ہے۔ ان کے تاثرات کے چند جملے ملاحظہ ہوں:

"ذیل کا فتویٰ بھی آپ کی علمی استطاعت، فقیہی دانش و بصیرت کا ایک تاریخی شاہکار ہے جس میں آپ نے مرزا غلام احمد قادریانی کے کفر کو خود ان کے دعاویٰ کی روشنی میں نہایت مدلل طریقے سے ثابت کیا ہے، یہ فتویٰ مسلمانوں کا وہ علمی خزینہ ہے جس پر مسلمان جتنا بھی ناز کریں کم ہے" (۲۲)

لیکن بد نصیبی سے آج کل کچھ ایسے بھی نام نہاد محقق اور مصنف پائے جاتے ہیں جو تاریخ رد قادریانیت لکھتے وقت امام احمد رضا کے کارناموں اور شاہکار تصانیف کو یکسر فراموش کرتے ہیں۔ حال ہی میں روزنامہ جنگ ۷ ستمبر ۲۰۰۴ء کے "افتتاح قادریانیت ایڈیشن" میں مفتی محمد جمیل خان صاحب کا بزعم خویش ایک تحقیقی مضمون شائع ہوا جس میں متعدد تاریخی غلط بیانوں اور تماں حق کے علاوہ سب سے بڑی بد دیانتی یہ کی گئی ہے بر صغر پاک دہنر

میں منکرین ختم نبوت اور قادیانیوں کا سب سے پہلے رد کرنے والی اور سب سے زیادہ فتاویٰ اور رسائل تحریر کرنے والی شخصیت یعنی امام احمد رضا کاذکر ہی نہیں کیا گیا حتیٰ کہ فتاویٰ حرمین شریفین کاذکر تو کیا گیا ہے لیکن یہ نہیں بتایا گیا کہ یہ فتویٰ کس نے اور کب حاصل کیا تھا اور کس نام سے شائع ہوا۔ شاید انہوں یہ اس لئے کیا کہ اس کی ساری کریڈٹ امام احمد رضا کو جاتی تھی اور یہ کہ اس فتویٰ کی زد میں کچھ ایسے جید علماء دیوبند کے نام بھی آتے تھے جنہوں نے سید عالم صَلَّی اللہُ عَلَیْہِ وَاٰلِہٖ وَسَلَّمَ کے مرتبہ خاتمیت سے نہ صرف علی الاعلان انکار کیا تھا بلکہ دیگر اعتبار سے بھی شان نبوت میں گستاخی کے مرتبہ ہوئے تھے۔ علمی اور تحقیقی تحریروں میں بد دیانتی اور مسلکی تعصب کی شاید اس سے بدتر مثال نہ ملے۔ دوسری طرف انہوں نے مشور کا نگر لیں نواز لیڈر مولوی عطاء اللہ شاہ بخاری احراری کی شخصیت کاذکر کرتے ہوئے نہایت حیرت انگیز تبصرہ یہ کیا ہے کہ ”وہ (بخاری صاحب) مجلس احرار کے پلیٹ فارم سے تحریک آزادی کیلئے اپنا تن من دھن سب کچھ قربان کر کے جہاد میں مصروف تھے۔“

مفتی جمیل خال صاحب شاید مسلمانان پاکستان کا حافظہ کمزور سمجھتے ہیں، آج بھی مولوی عطاء اللہ شاہ بخاری کا نگر لیسی احراری کی تقاریر تحریک پاکستان کے دور کے بر صیغہ کے تمام مشور اخبارات و رسائل میں محفوظ ہیں جس میں ان کا پاکستان کے بارے میں یہ قول موجود ہے :

”ابھی ہندوستان میں کوئی مائی کا لال ایسا پیدا نہیں ہو جو پاکستان کی ”پ“ بھی بن سکے“ اور قائد اعظم کے متعلق اپنے ایک کا نگر لیسی احراری لیڈر مولوی مظہر علی اظہر کا یہ شعر ہمیشہ ان کی زبان پر ہوتا تھا۔

اک کافرہ کے واسطے اسلام کو چھوڑا
یہ قائد اعظم ہے کہ کافر اعظم

اگر مفتی جمیل خاں دیوبندی کا فتویٰ یہی ہے کہ پاکستان کی اسلامی مملکت کے قیام کی مخالفت اور ہندوؤں کی بala دستی قائم کرنے والی جماعت کا نگریں اور اس کے منعصب ہندو، لیڈروں، گاندھی اور نہروں غیرہ کی شدود مدد سے حمایت جہاد اسلام ہے تو پھر سب سے بڑے مجاحد اسلام تو گاندھی اور نہرو ہوئے اس لئے کہ یہ لوگ مقتدا تھے اور بے چارے عطا اللہ بخاری کا نگریسی تو محض ان کے مقتدی تھے۔ مفتی صاحب کو ان کے حق میں بھی یہی فتویٰ دینا چاہیے۔ یہ ہم نہیں کہتے ہیں بلکہ اس دور کے مشور صحافی مولانا ظفر علی خاں اس گاندھوی امیر شریعت کیلئے فرماتے ہیں (۲۲)

باؤ تھے مسلمان تو بیٹے تھے مجوسی
پوتے جو ہیں احرار وہ کملائے فلوسی
بلجائے جماں چند ہ وہی ہے وطن ان کا
ہندی ہیں نہ مصری ہیں ، نہ چینی ہیں نہ روی
نہرو جو ہے دولما . تو دلمن مجلس احرار
ہو پیر بخاری کو مبارک یہ عروسی
افسوں کہ مفتی جمیل خاں صاحب نے اپنے مذکورہ مضمون میں ان دو دیوبندی
مولویوں، غلام غوث ہزاروی، اور مولوی عبدالحکیم کی مذمت میں ایک لفظ بھی نہیں لکھا بلکہ
انہوں نے اس واقعہ کا ذکر تک نہیں کیا کہ ان حضرات نے اس بدلی میں موجود ہونے کے باوجود
قادیانیوں کو کافر قرار دینے والی قرارداد پر دخخط کرنے سے انکار کر دیا تھا۔ اگر یہی معاملہ خدا
نحو استہ اہل سنت سے متعلق ہوتا تو مفتی جمیل صاحب کے فرماں سے نہ جانے تکفیر کے
فتاویٰ کے کتنے تیر چل جاتے۔

ہم اخبار ”جنگ“ کے ارباب بست و کشاد خصوصاً میر غلیل الرحمن صاحب کی توجہ

ادھر مبذول کرانا چاہتے ہیں کہ آج محمد اللہ آپ کے اخبار کو جو مقبولیت حاصل ہے وہ محض اس وجہ سے ہے کہ عوام اہل سنت جو اس ملک کی سب سے بڑی اکثریت ہے وہ آپ کے اخبار کی خریدار ہے۔ میر خلیل الرحمن صاحب کے دنیا سے گزر جانے کے بعد کچھ برسوں سے ایسا لگتا ہے ایک مخصوص فرقہ (دیوبندی) کی اجارہ داری قائم ہو گئی ہے، ”آپ کے مسائل اور ان کا حل“ میں دیوبندیوں کی اجارہ داری، میگزین سیکشن میں دیوبندی مولوی کا عمل دخل، جتنے خصوصی ایڈیشن نکلتے ہیں ان میں بڑے بڑے مضمایں صرف دیوبندیوں کے ہی چھپتے ہیں ازره ترجم سنیوں کے بھی چھوٹے موٹے مضمایں کو جگہ دیدی جاتی ہے۔ گذشتہ سال سے یہ راقم خود ”ختم نبوت“ کے حوالے سے ”امام احمد رضا اور اہل سنت“ کے دیگر علماء کے مضمایں آپ کے کاؤنٹر بھجوار ہا ہے لیکن آپ کے میگزین سیکشن کے انچارج مفتی جمیل احمد خان صاحب جو ایک ستعصب دیوبندی ہیں، وہ اس کو شائع نہیں ہونے دیتے۔ اسی طرح امام احمد رضا کی نعمتیں ہم نے متعدد بار بھیجیں لیکن مفتی صاحب اسے غالباً ضائع کر دیتے ہیں۔ ”ادارہ تحقیقات امام احمد رضا“ کے اراکین مختلف موقع پر خصوصی ایڈیشن کیلئے مضمایں بھجتے ہیں لیکن ان میں سے اکثر شائع نہیں ہوتے کبھی کبھی ایک آدھ مضمون کا ث چھانٹ کر شائع کر دیا جاتا ہے۔

امام احمد رضا کے وصال کے موقع پر ہر سال ادارہ کی طرف سے جو علمی معیاری مضمایں دیئے جاتے ہیں ان میں سے ایک آدھ شائع کر دیا جاتا ہے باقی اکثر غیر معرف لوگوں کے غیر معیاری مضمایں شائع کر دیئے جاتے ہیں۔ اس ضمن میں یہ فقیر دوبار جناب محمود شام صاحب بھی ملا ہے ہم ان کے ممنون ہیں کہ انہوں نے وقتو طور سے ہمارے کچھ معاملات حل کر دیتے تھے، لیکن آپ کے اخبار کے ساتھ یہ ایک مستقل مسئلہ ہے لہذا اقام چاہتا ہے کہ یہ سعالمہ مستعل بیادوں پر حل ہو۔ میر خلیل الرحمن صاحب آپ سے میرا سوال یہ ہے کہ کیا

آپ نے بطور پالیسی طے کر لیا ہے کہ آپ کا اخبار صرف دیوبندیوں اور وہابیوں کو نوازے گا؟ راقم کو امید ہے کہ آپ کا جواب نفی میں ہو گا۔ لہذا فقیر کی گزارش ہے کہ آپ ان متعصب دیوبندی حضرات کی جنہیں آپ نے اپنے یہاں ملازم رکھا ہے مناسب نگرانی کریں اور غیر جانبداری کی پالیسی پر بختی سے عمل پیرا ہو کر اہل سنت کے علماء و مشائخ دانشور اور اہل قلم حضرات کے اس تاثر کو زائل کرنے کی کوشش کریں کہ ”جنگ“ صرف ایک مخصوص متعصب فرقہ کا اخبار ہو کر رہ گیا ہے، اہل سنت کے علماء کو بھی ”آپ کے مسائل اور ان کا حل“ میں دعوت تحریر دیں میگزین یکشن اگر کسی سنی کے پردنیں کر سکتے تو کم از کم کسی غیر جانبدار اور غیر متعصب علمی اور تحقیقی نکتہ نگاہ رکھنے والی شخصیت کو اس کا سربراہ بنائیں ورنہ جس طرح سے آپ کا اخبار چند سالوں سے پاکستان اور قائد اعظم کے دشمنوں کی پذیرائی کر رہا ہے ایسا معلوم ہوتا ہے کچھ دنوں کے بعد ”جنگ“ کے ذریعہ ایک نئی تاریخ رقم ہو گی اور ہمارے نونہالوں کے ذہن میں یہ بات رائج ہو جائے گی کہ گاندھی اور جواہر لال نسرو ہمارے سب سے بڑے قومی ہیرہ ہیں اس لئے کہ مولانا حسین احمد مدنی، مولانا عطاء اللہ شاہ بخاری احراری، ابوالکلام آزاد وغیرہ مجاہد اسلام تھے، گاندھی اور نسروان کے لیڈر تھے تو نتیجہ یہ ان سے بھی بڑے محسن ملت اور مجاہد اسلام ہوئے (نعواذ باللہ)۔

امام احمد رضا رحمۃ اللہ علیہ الرحمۃ کے وصال کے بعد ان کے صاحبزادگان، خلفاء، مریدین اور متولیین علماء نے غیر منقسم ہند میں قادیانیوں کے خلاف قلمی جہاد جاری رکھا، سیکڑوں فتاویٰ جاری ہوئے اور بیسوں رسائل لکھے گئے لیکن تاج برطانیہ کے سامنے میں پر ورش پانے والے ان ”مسلم ناما ناقین“ کو قانونی طور پر مرتد و کافر قرار دینے کا اختیار علمائے اہل سنت کے پاس نہ تھا۔ تحریک پاکستان کے دوران اسلامی مملکت کے قیام کیلئے آل انڈیا سنی کانفرنس کے پلیٹ فارم سے علماء مشائخ اور عوام اہل سنت نے مسلم لیگ اور قائد اعظم کی

بھر پر حمایت کی جب کہ پوری دیوبندی قوم سوائے چند ایک کے "مگاندھی" کی "آندھی" میں بہہ گئے اور کانگریس کی گود میں جاتی ہی۔ لیکن تحریک پاکستان کی اس اہم جدوجہد میں بھی علماء اہل سنت کی نظر وہ سے "قادیانیت" کا فتنہ او جھل نہیں رہا۔ خاص طور سے علامہ عبدالحامد بدایوںی علیہ الرحمۃ نے مسلم لیگ کے پلیٹ فارم سے بھی یہ کوشش جاری رکھی جس کا اعتراف متعصب غیر مقلد کانگریسی اسکالر ڈاکٹر ابو سلیمان شاہ جہانپوری نے اپنے ایک مضمون میں کیا ہے جس میں انہوں نے تحریر کیا ہے کہ مولانا بدایوںی مرحوم نے ۱۹۲۵ء میں مسلم لیگ کے اجلاس لاہور میں ایک قرارداد پیش کی تھی کہ قادیانیوں کو ان کے اسلام سے اخراج اور مسلمانوں کے تمام فرقوں کے اس پر متفق ہونے کی بناء پر مسلم سے نکالا جائے (۲۲) قیام پاکستان کے بعد ۱۳ مارچ ۱۹۴۹ء کو قانون ساز اسمبلی میں قراردار مقاصد پاس ہونے کے بعد قادیانیوں کو اقلیت قرار دینے کی باقاعدہ تحریک شروع ہوئی جنوری ۱۹۵۱ء میں کراچی میں مختلف مکاتب فکر سے تعلق رکھنے والے علماء نے متفقہ طور پر ۲۲ نکات پر مشتمل اسلامی دستور کیلئے بنیادی اصول تیار کئے جس میں صدر الafaضل مولانا نعیم الدین مراد آبادی رحمۃ اللہ علیہ (م ۱۹۲۸ء) کے مرتبہ اسلامی دستور کی اہم شقتوں کو بھی ۲۲ نکاتی قرارداد مقاصد میں شامل کیا گیا۔ ان نکات کی تیاری میں مولانا عبدالحامد بدایوںی علیہ الرحمۃ نے بہت فعال کردار ادا کیا۔ ۱۹۵۳-۵۲ء میں تحریک ختم نبوت نے ایک منظم مذہبی اور سیاسی قوت اختیار کر لی، علماء اہل سنت نے ہر اول دستہ کا کام کیا۔ اس تحریک میں اگرچہ احراری، دیوبندی، اہل حدیث اور شیعہ علماء بھی شریک ہوئے لیکن اس میں اکثریت علماء اہل سنت کی تھی۔ پیر صاحب گولڑہ شریف جناب غلام محی الدین صاحب بنفس نفیس جلوں میں رونق افروز ہوئے پھر مجلسِ عمل تحریک ختم نبوت بنی جس کی قیادت خلیفہ اعلیٰ حضرت عظیم البرکت، مجاهد ملت حضرت علامہ مولانا ابو الحسنات رحمۃ اللہ علیہ کر رہے تھے۔ کراچی میں مولانا

عبدالحامد بدایونی علیہ الرحمۃ نے اہم کردار ادا کیا۔ اس تحریک کے دوران ہزاروں آدمی پنجاب میں شہید ہوئے جن میں اکثریت عوام اہل سنت کی تھی۔ پنجاب کراچی اور سندھ سے جو سینکڑوں علماء و مشائخ گرفتار ہوئے اور قید و بعد کی سزا پائی ان میں بھی اکثریت علماء و مشائخ اہل سنت کی تھی۔ اس تحریک کے عروج کے دوران بعض دیوبندی اور احراری علماء نے پس و پیش سے کام لیا مثلاً کراچی میں مولوی احتشام الحق تھانوی اور لاہور میں مولوی داؤد غزنوی اور مودودی صاحب نے لیت و لعل سے کام لیا خصوصاً مودودی صاحب یہ چاہتے تھے کہ جب اہل سنت کے اکابر علماء گرفتار ہو جائیں تو وہ تحریک کی قیادت اپنے ہاتھ میں لیں گا اب اس طرح وہ اپنی اور اپنی جماعت کی سیاسی ساکھہ بحال کرنا چاہتے تھے جس کو تقسیم سے قبل ان کی اور ان کی جماعت کی قائد اعظم اور مسلم لیگ کی مخالفت کی بناء پر نقصان پہنچا تھا۔ (۲۵) لیکن آخر کار وہ بھی میدان میں آنے پر مجبور ہو گئے جن تین حضرات کو مارشل لاء کے تحت پھانسی کی سزا سنائی گئی ان میں دو کا تعلق اہل سنت کی قیادت سے تھا، سب سے پہلے مولانا عبد اللہistar خاں نیازی صاحب کو پھانسی کی سزا کا حکم ہوا پھر مولانا خلیل احمد صاحب امن علامہ مولانا ابو الحسنات صاحب (رحمہم اللہ تعالیٰ) کو بعدہ جناب مودودی صاحب کو بھی پھانسی کی سزا کا حکم دیا گیا۔ ہر طرح کی لائچ اور دباؤ کے باوجود ان علماء اہل سنت نے ناموس رسالت اور عظمت مصطفیٰ ﷺ پر قربان ہو جانا گوارا کیا لیکن معاف نہیں مانگی ان کے عزم و استقامت اور عوام اہل سنت کے بے انتا جوش و جذبہ کو دیکھتے ہوئے حکومت وقت نے مولانا عبد اللہistar نیازی صاحب مودودی صاحب اور مولانا خلیل احمد صاحب کی سزاوں کو بالترتیب ۱۳، ۱۴ سال، اور ۱۵ سال میں بدل دیا۔ بعد میں ذیڑھ، دو دو سال قید میں رہنے کے بعد یہ حضرات رہا کر دیے گئے۔

جو علماء اسیہ تھے وہ بھی تقریباً کم و بیش اتنی ہی دنوں کے بعد رہا کر دیے گئے۔

۱۹۴۷ء-۱۹۴۸ء میں جب ذوالفقار علی بھٹو صاحب کی حکومت کے خلاف قومی اسمبلی میں قادیانیوں کو غیر مسلم قرار دینے کی تحریک چلی تو علامہ شاہ احمد نورانی صدیقی صاحب کی قیادت میں جمیعت علمائے پاکستان کی پارلیمنٹی پارٹی کے ارکان نے سب سے زیادہ سرگرم ہونے کا ثبوت دیا اس سلسلے میں مفتی محمود صاحب (دیوبندی) نے جمیعت علماء اسلام کے پلیٹ فارم سے شاہ احمد نورانی صاحب کا ساتھ دیا، قومی اسمبلی میں پیپلز پارٹی کے اراکین نے بھی جن میں سنیوں کی اکثریت تھی، اسمبلی میں قادیانیوں کو غیر مسلم قرار دینے والی قرارداد کی بھرپور حمایت کی۔ جس سے اس وقت کے وزیر اعظم جناب ذوالفقار علی بھٹو صاحب مسلمانان پاکستان کے اس مشترکہ مطالیہ کو ماننے پر مجبور ہو گئے اور بالآخر قومی اسمبلی اور بعد میں سینٹ نے اس قانون کی منظوری دیکر ایک ایسا عظیم کارنامہ انجام دیا کہ جو صبح قیامت تک سنری حروف سے لکھا جاتا رہے گا۔ اس اہم واقعہ پر تبصرہ کرتے ہوئے دنیاۓ سنیت کے عظیم مصنف اور مبلغ علامہ ارشد القادری صاحب، تحریر کرتے ہیں :

”دنیا کے سارے اسلامی ملکوں میں یہ قابل فخر اعزاز صرف پاکستان کو حاصل ہوا کہ اس کی پارلیمنٹ نے انکار نبوت کی بنیاد پر قادیانیوں کو غیر مسلم اقلیت قرار دے کر قانونی اور سیاسی طور پر دائرہ اسلام سے خارج کر دیا۔ پارلیمنٹ کے اس فیصلے میں امام احمد رضا کے ان فتویٰ کو کلیدی حیثیت حاصل رہی اور اس کو قانونی شکل دینے میں امام احمد رضا کے متولیین علماء کی جدوجہد کا خصوصی حصہ رہا ہے۔ اسے بھی عقیدہ ختم نبوت کی حقانیت کہنے کے بغیر کسی جدوجہد کے سارے عالم اسلام نے جمہوریہ پاکستان کے اس دینی فیصلہ اور اس تاریخی قرارداد کے سامنے سرجھ کا دیا۔“

الله تعالیٰ کی ہزاروں رحمتیں اور برکتیں ہوں ان تمام علماء حق پر جنوں نے سنت صدیق پر عمل پیرا ہو کر منکرین ختم نبوت کے خلاف ڈٹ کر قلمی جماد کیا، تحریک ختم نبوت کے ان تمام شہدا پر جنوں نے مقام مصطفیٰ ﷺ کی حفاظت کی خاطر اپنی جانوں کا نذرانہ پیش کیا ان تمام رہبران ملت اور عالمان با صفات پر جنوں نے عظمت مصطفیٰ ﷺ کے علم کو بلند رکھنے کی خاطر قید و بند کی صعوبتیں برداشت کیں اور ان حق پرست شیدائیاں اسلام پر بھی جنوں نے محبت رسول ﷺ کی خاطر تختہ وار کے محضر نامے پر خوشی اپنے دستخط ثبت کئے اور اسلامی جمیوریہ پاکستان کے ایوان مشاورت کے ان تمام اہل ایمان پر بھی کہ جنوں نے خلیفة الرسول بلا فصل امیر المؤمنین سیدنا ابو بکر الصدیق رضی اللہ تعالیٰ عنہ دار رضاہ عنہ کے فرمان مبارک کو آج کے مسلحہ کذاب اور اس کی قوم پر نافذ کر کے اللہ تعالیٰ اور اس کے رسول ﷺ کی خوشنودی حاصل کی اور اپنی لئے تاقیامِ قیامت صدقۃ جاریہ کا اہتمام کر لیا۔

خدار حمت کند ایں عاشقان پاک طینت را !

آمين بجاه سيد المرسلين والعقابه للمنتقيين وصلى الله تعالى على خير خلقه سيدنا مولانا محمد ن الامين وعلى الله وصحابه واؤلیاء ملته اجمعين وبارك وسلم إلى يوم الدين۔



حوالہ جات

- (۱) القرآن۔
- (۲) مسلم ج ۱ ص ۱۹۹، ترمذی ص ۲۳۳ باب ماجاء فی الغیمة
- (۳) مسلم ج ۱ ص ۲۳۸، بخاری ج ۱، ص ۵۰۱۔
- (۴) بخاری ج ۱ ر ص ۳۹۱۔
- (۵) بخاری ج ۲ ص ۶۳۳۔
- (۶) مسلم ج ۲ ص ۲۷۸، ترمذی ص ۵۳۲۔
- (۷) محمد مسعود احمد، پروفیسر ڈاکٹر، حیات مولانا احمد رضا خاں بریلوی - مطبوعہ ادارہ تحقیقات امام احمد رضا، کراچی ۱۹۹۸ء)
- (۸) ایضاً
- (۹) تقریظات حسام الحرمین (۲) الدوّلۃ المکھیہ۔
- (۱۰) محمد شہاب الدین رضوی، ”مولانا نقی علی خاں بدیلوی“ ص ۶۰۔
- (۱۱) ایضاً ص ۷۔
- (۱۲) قاسم ناتھ توی، مولوی، تحذیر الناس ص ۳۔
- (۱۳) ایضاً ص ۱۲۔
- (۱۴) ماہنامہ ”کنز الایمان“ (لاہور) ستمبر ۱۹۹۸ء، (ختم نبوت نمبر) ص ۲۱، حوالہ ”قادماً عظیم کا مسلک“ ص ۲۹۳، تصنیف سید صابر حسین شاہ بخاری۔
- (۱۵) احمد رضا بریلوی، امام ”احکام شریعت“ (مدیتہ پبلشنگ، کراچی) حصہ اول ص ۱۱۲۔
- (۱۶) ایضاً ص ۱۲۲، ۱۲۸، ۱۲۷، ۱۲۶۔
- (۱۷) احمد رضا خاں، امام، ”السوع و لعتاب علی مسیح الکاذب“ (مشمولہ مجموعہ رسائل)، (رد مرزا زائیتہ)

- مسئلہ نوروسایہ) ص ۲۶۔
- (۱۸) ابو الحسن علی ندوی، علامہ، سوانح حضرت مولانا عبد القادر رائے پوری، ص ۵۵-۵۶ حوالہ معارف رضا (سالنامہ) ۱۴۹۸ھ / ۱۹۷۹ء کراچی ص ۲۷۔
- (۱۹) ارشد القادری، علامہ، "امام احمد رضا اور رد قادریانیت" معارف رضا (سالنامہ) ۱۴۹۸ھ / ۱۹۷۹ء ص ۲۷۔
- (۲۰) عبدالجید سالک "یارانِ کسن" (مطبوعہ لاہور ۱۹۵۵ء) ص ۳۲۔
- (۲۱) تفصیل کیلئے ملاحظہ ہو:
- (۱) عبد اللہ ایمن، "کمالات اشرفیہ" (مطبوعہ لاہور)
- (۲) محمد افضل شاحد، "تحانوی قادریانی دھلیز پر" (مشمولہ ماہنامہ "القول السدیر" جنوری، فروری ۱۹۹۳ء، مئی ۱۹۹۶ء)
- (۳) شاہ حسین گردیزی، مولانا، "تجلیات مر انور" (مطبوعہ کراچی) ص ۵۵۶-۵۵۷۔
- (۲۲) خالد بشیر احمد، پروفیسر: تاریخ محاسبہ قادریانیت (فیصل آباد) ص ۳۶۰۔
- (۲۳) "چہنستان" ص ۵۵، ۵۶، ۹۷، ۱۳۸۔
- (۲۴) ماہنامہ "الحق" (اکوڑہ خٹک) اگست ۱۹۹۱ء ص ۳۸۔
- (۲۵) ماہنامہ "ترجمان اہل سنت" (کراچی) اگست ۱۹۷۲ء (ج ۲، شمارہ ۳، ۲) ص ۷۸ / ۸۵، انترو یو مولانا سید خلیل احمد قادری البر کاتی اور مولانا عبد اللہ سار خال نیازی۔

سُبْحَانَ اللّٰهِ
وَبِحَمْدِهِ


خاتم اعلیٰ تک دل و رسم وہ بدل لوت

بسم اللہ الرحمن الرحيم

رَبَّكَمْ نَعُوذُ بِرَبِّ الْأَخْوَةِ عَلَيْهِمْ وَلَا يُحِلُّ لَهُمْ مُرْجَانٌ

(شے کے دیلوں پر نہ کبھی خوف ہے : بکھر فرمان)

(وہ دنیا و آخرت میں مر جسے بے خوف ہے)



Marfat.com

امام حَمَدْ رَضَا
کسی شرِ واحد
کا نام نہیں
 بلکہ تقدیس رسالت
 کی تحریک کا نام ہے

IDARA TAHQIQAT-E-IMAM AHMAD RAZA
KASHMIR

امام حَمَدْ رَضَا
کسی شرِ واحد
کا نام نہیں
 بلکہ تقدیس رسالت
 کی تحریک کا نام ہے

IDARA TAHQIQAT-E-IMAM AHMAD RAZA
KASHMIR